

പതിനാലാം കേരള നിയമസഭ

പതിനാറാം സമ്മേളനം

2019 ഒക്ടോബർ 28, തിങ്കൾ

നക്ഷത്രാചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ആരോഗ്യ മേഖലയിലെ മുന്നേറ്റം

*1. ശ്രീ.സജി ചെറിയാൻ

„ കെ. ബാബു

„ ഒ. ആർ. കേളു

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാരിന്റെ ആരോഗ്യ മേഖലയിലെ കാര്യക്ഷമമായ ഇടപെടലിന്റെ ഫലമായി രാജ്യത്തെ ഏറ്റവും മികച്ച പ്രാഥമികാരോഗ്യ കേന്ദ്രങ്ങളിൽ ആദ്യ ഏഴ് എണ്ണവും സംസ്ഥാനത്താണെന്ന അഭിമാനകരമായ നേട്ടം കൈവരിച്ചിട്ടുണ്ടോ; എങ്കിൽ പ്രസ്തുത നേട്ടം കൂടുതൽ മുന്നോട്ട് കൊണ്ടുപോകുന്നതിന് നടത്തിവരുന്ന പ്രവർത്തനങ്ങൾ വിശദമാക്കാമോ;

(ബി) പൊതുജനാരോഗ്യ സംവിധാനത്തിന്റെ നെടുംതൂണായ പ്രാഥമികാരോഗ്യ സംവിധാനം ശാക്തീകരിച്ച് ഒരു പ്രദേശത്തെ മുഴുവൻ ജനങ്ങൾക്കും എല്ലാവിധ രോഗങ്ങൾക്കും പ്രാഥമിക ചികിത്സ നൽകുന്നതിനും ആരോഗ്യ പരിചരണം ഉറപ്പാക്കുന്നതിനും നടത്തുന്ന പ്രവർത്തനങ്ങളുടെ പുരോഗതി അറിയിക്കാമോ;

(സി) ആരോഗ്യമേഖലയിലെ സേവനം കാര്യക്ഷമമാക്കുന്നതിനും ആധുനിക ഉപകരണങ്ങൾ ലഭ്യമാക്കുന്നതിനും പര്യാപ്തമായ എണ്ണം ജീവനക്കാരെ നിയമിക്കുന്നതിനും സ്വീകരിച്ചുവരുന്ന നടപടികൾ വിശദമാക്കാമോ?

ആർ.സി.ഇ.പി. കരാർ

*2. ശ്രീ.മുരളി പെരുനെല്ലി

„ ജെയിംസ് മാത്യു

„ പി.ടി.എ. റഹീം

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ അനുവർത്തിക്കുന്ന ഉദാരവൽക്കരണ നടപടികളുടെ ഭാഗമായ ആസിയാൻ ഉൾപ്പെടെയുള്ള വാണിജ്യ കരാറുകൾ ദീർഘകാല വിളകളായ തോട്ടവിളകളുടെ വിലയിടിവിനും കാർഷിക പ്രതിസന്ധിക്കും ഇടയാക്കിയത് പരിഹരിക്കാൻ കേന്ദ്ര സർക്കാർ ഏതെങ്കിലും തരത്തിലുള്ള പാക്കേജുകളോ സഹായമോ സംസ്ഥാനത്തെ കാർഷിക മേഖലക്ക് ലഭ്യമാക്കിയിട്ടുണ്ടോ എന്നറിയിക്കുമോ;
- (ബി) ആസിയാൻ രാജ്യങ്ങൾക്ക് പുറമെ വ്യാവസായികമായി പുരോഗതി നേടിയിട്ടുള്ള ചൈന, ജപ്പാൻ, ദക്ഷിണകൊറിയ ഉൾപ്പെടെയുള്ള പതിനഞ്ച് രാജ്യങ്ങളുമായി ഇന്ത്യ പ്രാദേശിക സമഗ്ര സാമ്പത്തിക പങ്കാളിത്ത (ആർ.സി.ഇ.പി.) കരാറിൽ ഏർപ്പെടുന്നത് സംബന്ധിച്ച ചർച്ച സംസ്ഥാനത്തെ കർഷകരെയും ക്ഷീര കർഷകരെയും ആശങ്കയിലാഴ്ത്തിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (സി) കൃഷിക്കും ക്ഷീരോല്പാദനത്തിനും സർക്കാർ തലത്തിൽ വളരെ സാമ്പത്തിക പ്രോത്സാഹനം നൽകുന്ന ഈ രാജ്യങ്ങളിൽ നിന്നും തീരുവരഹിതമായി കാർഷിക, ക്ഷീര ഉല്പന്നങ്ങൾ ഇറക്കുമതി ചെയ്യുന്നത് സംസ്ഥാനത്തിന്റെ സമ്പദ് വ്യവസ്ഥയ്ക്ക് ഏല്പിക്കാനിടയുള്ള ആഘാതം കണക്കിലെടുത്ത് ആർ.സി.ഇ.പി. കരാറിൽ ഏർപ്പെടാനുള്ള നീക്കത്തിൽ നിന്ന് പിന്തിരിയാൻ കേന്ദ്ര സർക്കാരിനോട് ആവശ്യപ്പെടുമോയെന്ന് വ്യക്തമാക്കുമോ?

പി.എസ്.സി. പരീക്ഷയിൽ ഇലക്ട്രോണിക്സ് ഉപകരണങ്ങൾക്ക് നിയന്ത്രണം

*3. ശ്രീ.തിരുവഞ്ചൂർ രാധാകൃഷ്ണൻ

„ വി.എസ്.ശിവകുമാർ

„ വി.ടി.ബൽറാം

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പി.എസ്.സി. നടത്തുന്ന പരീക്ഷാ വേളയിൽ ഇലക്ട്രോണിക്സ് ഉപകരണങ്ങൾ ഉപയോഗിക്കുന്നത് കർശനമായി നിരോധിച്ചിട്ടുണ്ടോ;
- (ബി) പ്രസ്തുത നിരോധനത്തിന് ശേഷവും ഉദ്യോഗാർത്ഥികൾ അവ ഉപയോഗിക്കുന്ന സാഹചര്യം കണ്ടെത്തിയിട്ടുണ്ടോ;
- (സി) 2018 ജൂലൈ 22 ന് കാസർഗോഡ് ജില്ലയിലെ ബറ്റാലിയൻ സിവിൽ പോലീസ് ഓഫീസർ നിയമനത്തിന് പി.എസ്.സി. നടത്തിയ പരീക്ഷയിൽ 1, 2, 28 എന്നീ റാങ്ക് നേടിയവർ മൊബൈൽ സന്ദേശങ്ങളുടെ സഹായത്തോടെ പരീക്ഷ എഴുതാൻ ഉണ്ടായ സാഹചര്യം സംബന്ധിച്ച് അന്വേഷണം നടത്തിയിട്ടുണ്ടോ; അന്വേഷണത്തിൽ കണ്ടെത്തിയ കാര്യങ്ങൾ എന്തൊക്കെയാണ്; വ്യക്തമാക്കുമോ;
- (ഡി) ഇത്തരം തട്ടിപ്പിന് ആസൂത്രണ മികവ് ആവശ്യമാണെന്നിരിക്കെ ഇതിന് പുറകിലുള്ള സംഘത്തെ കണ്ടെത്തുന്നതിനും അവരെ നിയമത്തിന് മുന്നിൽ കൊണ്ടുവരുന്നതിനും അടിയന്തര നടപടി സ്വീകരിക്കുമോ എന്ന് അറിയിക്കുമോ?

സംസ്ഥാനത്തെ ക്രമസമാധാനനില

*4. ശ്രീ.കെ.സി.ജോസഫ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് രാഷ്ട്രീയ കൊലപാതകങ്ങളും സ്ത്രീകൾക്കും കുട്ടികൾക്കും എതിരായുള്ള അതിക്രമങ്ങളും വർദ്ധിച്ചു വരുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ സംസ്ഥാനത്തെ ക്രമസമാധാനനിലയെക്കുറിച്ച് വിലയിരുത്തൽ നടത്തിയിട്ടുണ്ടോ;
- (ബി) പോലീസിനെ ജനകീയമാക്കുന്നതിന് ഈ സർക്കാരിന്റെ കാലത്ത് സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ;
- (സി) കുറ്റവാളികൾക്ക് നേരെ മുഖം നോക്കാതെ കർശന നടപടി സ്വീകരിക്കുമെന്ന് പ്രഖ്യാപിച്ചിട്ടുണ്ടെങ്കിലും ഭരണ കക്ഷിയിൽപ്പെട്ട രാഷ്ട്രീയ പാർട്ടി പ്രവർത്തകർക്ക് പ്രത്യേക പരിഗണന പോലീസ് ഭാഗത്തുനിന്ന് ലഭിക്കുന്നുവെന്ന ആക്ഷേപം പരിശോധിച്ചിട്ടുണ്ടോ എന്ന് വെളിപ്പെടുത്തുമോ?

തിരുവനന്തപുരം-കാസർകോട് സെമി ഹൈസ്കൂൾ റെയിൽ പാത

*5. ശ്രീ.മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം-കാസർകോട് സെമി ഹൈസ്കൂൾ റെയിൽ പാതയുടെ വിശദാംശങ്ങൾ വെളിപ്പെടുത്താമോ;
- (ബി) ഈ പാതയുടെ അലൈൻമെന്റും പാത കടന്നുപോകുന്ന പ്രധാന സ്ഥലങ്ങളെക്കുറിച്ചും വിശദമാക്കാമോ;
- (സി) പാത കടന്നുപോകുന്ന സ്ഥലങ്ങളുടെ അടയാളപ്പെടുത്തലുകൾ ആരംഭിച്ചിട്ടുണ്ടോ; ഉണ്ടെങ്കിൽ ഇതിന് ആരെയാണ് ചുമതലപ്പെടുത്തിയിരിക്കുന്നത് എന്നറിയിക്കാമോ;
- (ഡി) ഈ പാതയുടെ നിർമ്മാണത്തിന്റെ മേൽനോട്ടവും ചുമതലയും ആരെയാണ് ഏൽപ്പിച്ചിരിക്കുന്നതെന്നും പാതയുടെ മൊത്തം ചെലവ് എത്രയെന്നും അറിയിക്കാമോ;
- (ഇ) ഈ പദ്ധതിക്കുള്ള ധനസമാഹരണം ഏത് രീതിയിൽ നടത്താൻ ഉദ്ദേശിക്കുന്നു എന്ന് വ്യക്തമാക്കാമോ?

പ്രവാസി വികസന-ക്ഷേമ പ്രവർത്തനങ്ങൾ

*6. ശ്രീ.റ്റി.വി.രാജേഷ്

„ കെ.വി.അബ്ദുൾ ഖാദർ

„ കെ. ദാസൻ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ജനാധിപത്യ രീതിയിലുള്ള ചർച്ചയിലൂടെ പ്രവാസികളുടെ വികസന-ക്ഷേമ താല്പര്യങ്ങൾ സംരക്ഷിക്കാനുള്ള വേദിയായ ലോക കേരളസഭയെ ദുർബലപ്പെടുത്താനുള്ള ശ്രമങ്ങളെ

അതിജീവിച്ചുകൊണ്ട് മേഖല കമ്മിറ്റികളുടെ ശുപാർശകളിന്മേൽ തുടർനടപടികൾ ആരംഭിച്ചിട്ടുണ്ടോയെന്ന് വ്യക്തമാക്കുമോ;

- (ബി) പ്രവാസികളുടെ സമ്പാദ്യവും വൈദഗ്ദ്ധ്യവും നാടിന്റെ വികസനത്തിനും നാടിന്റെ വികസനം പ്രവാസികളുടെ സംരക്ഷണത്തിനും ഉതകുന്ന രീതിയിൽ സർക്കാർ നടത്തിവരുന്ന പ്രവർത്തനം വിശദമാക്കാമോ;
- (സി) അവധിക്കാലത്തും ഉത്സവകാലങ്ങളിലും എയർ ഇന്ത്യ ഉൾപ്പെടെയുള്ള വിമാന കമ്പനികൾ നടത്തുന്ന ചൂഷണം അവസാനിപ്പിക്കുന്നതിന് ഏതുവിധത്തിൽ ഇടപെടാൻ സാധിക്കുമെന്ന് പരിശോധിച്ചിട്ടുണ്ടോ; വിശദമാക്കുമോ?

റേഷൻ കാർഡ് മാനേജ്മെന്റ് സിസ്റ്റം

*7. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കാർഡ് മാനേജ്മെന്റ് സിസ്റ്റം സംബന്ധിച്ച വിശദാംശങ്ങൾ ലഭ്യമാക്കുമോ;
- (ബി) റേഷൻ കാർഡ് വിവരങ്ങൾ സർക്കാരിന്റെ ഏതൊക്കെ വകുപ്പുകളുമായി പങ്കുവയ്ക്കുന്നുണ്ടെന്നും ഏതൊക്കെ ആവശ്യങ്ങൾക്കായി ഉപയോഗപ്പെടുത്തുന്നുണ്ടെന്നും വ്യക്തമാക്കുമോ;
- (സി) റേഷൻ കാർഡ് സംബന്ധിച്ച വിവരങ്ങൾ കേന്ദ്രസർക്കാരുമായി പങ്കുവയ്ക്കുന്നുണ്ടോയെന്ന് വെളിപ്പെടുത്താമോ;
- (ഡി) റേഷൻ കാർഡുമായ് റേഷൻ താല്പാലികമായി വേണ്ടെന്ന് വയ്ക്കുന്നതിന് അവസരമുണ്ടോ; വ്യക്തമാക്കുമോ?

ദേശീയപാത വികസനം

*8. ശ്രീ.സി. കെ. ശശീന്ദ്രൻ

„ എം. സ്വരാജ്

„ വി. ജോയി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ദേശീയപാത വികസനത്തിന് നടത്തുന്ന ഇടപെടലുകൾ വിശദമാക്കാമോ; ഭൂമി ഏറ്റെടുക്കുന്നതിന് വരുന്ന ചെലവിന്റെ പങ്കുവഹിക്കണമെന്ന വ്യവസ്ഥയുടെ അടിസ്ഥാനത്തിൽ ആയതിനായി വകയിരുത്തിയിരിക്കുന്ന തുകയെത്രയെന്ന് അറിയിക്കുമോ;
- (ബി) നിർമ്മാണ പ്രവർത്തനം ത്വരിതപ്പെടുത്താൻ നടത്തി വരുന്ന ഇടപെടലുകൾ എന്തൊക്കെയാണെന്ന് വ്യക്തമാക്കാമോ;
- (സി) കോഴിക്കോട്-കൊല്ലം ദേശീയപാതയിൽ നിർബാധ സഞ്ചാരം ഭാഗികമായി തടയുകയും ആയത് സമ്പൂർണ്ണമായി തടയുന്നതിന് ശ്രമം നടക്കുന്നുവെന്ന ആശങ്ക ഉയരുകയും ചെയ്ത സാഹചര്യത്തിൽ

നിർബാധ സഞ്ചാര സ്വാതന്ത്ര്യം പുനഃസ്ഥാപിക്കുന്നതിനായി സംസ്ഥാന സർക്കാർ നടത്തുന്ന ഇടപെടലുകൾ എന്തെല്ലാമാണെന്ന് അറിയിക്കാമോ;

(ഡി) വന്യജീവി സങ്കേതത്തിലൂടെ കടന്ന് പോകുന്ന ഭാഗത്ത് എലിവേറ്റഡ് പാത നിർമ്മിച്ച് സഞ്ചാര നിരോധനം ഒഴിവാക്കണമെന്നും അതിന് വേണ്ടിവരുന്ന ചെലവിൽ പകുതി സംസ്ഥാനം വഹിക്കാമെന്നുമുള്ള നിർദ്ദേശത്തോട് കർണാടക സർക്കാരിന്റെയും കേന്ദ്ര സർക്കാരിന്റെയും പ്രതികരണം എന്താണെന്ന് അറിയിക്കാമോ?

മെഡിക്കൽ കോളേജുകളുടെ അടിസ്ഥാനസൗകര്യ വികസനം

*9. ശ്രീ.എം.ഉമ്മർ

„ മഞ്ഞളാംകുഴി അലി

„ അബ്ദുൽ ഹമീദ് പി.

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) മെഡിക്കൽ കോളേജുകളുടെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിന് എന്തെല്ലാം പുതിയ പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കാമോ;

(ബി) മെഡിക്കൽ കോളേജുകളിൽ സൂപ്പർ സ്പെഷ്യാലിറ്റി വിഭാഗത്തിന്റെയും അദ്ധ്യാപകരുടെയും അഭാവം മൂലം പി.ജി.കോഴ്സുകൾക്ക് അംഗീകാരം ലഭ്യമാകാത്ത സാഹചര്യം വിലയിരുത്തിയിട്ടുണ്ടോ;

(സി) എങ്കിൽ പ്രസ്തുത പ്രതിസന്ധി തരണം ചെയ്യുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പ്രളയ സാധ്യത പഠനത്തിന് പ്രത്യേക സമിതി

*10. ശ്രീ.വി.കെ.ഇബ്രാഹിം കുഞ്ഞ്

„ പി.കെ.അബ്ദു റബ്ബ്

„ കെ.എം.ഷാജി

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മിന്നൽ പ്രളയത്തിനും ഉരുൾ പൊട്ടലിനും കാരണമാകുന്ന അതിശക്തമായ മഴ സംസ്ഥാനത്ത് ആവർത്തിക്കുന്നതിന്റെ കാരണങ്ങൾ കണ്ടെത്തുന്നതിനായി പ്രത്യേക സമിതിയെ നിയോഗിച്ചിട്ടുണ്ടോ; എങ്കിൽ സമിതിയുടെ ഘടന എപ്രകാരമാണെന്ന് വിശദമാക്കാമോ;

(ബി) പ്രളയ സാധ്യതാ മാപ്പുകൾ പുനഃപരിശോധിക്കുവാനും അപകട മുന്നറിയിപ്പുകൾ വളരെ നേരത്തെ തന്നെ നൽകുന്നതിനുള്ള നിർദ്ദേശങ്ങൾ സമർപ്പിക്കുവാനും സമിതിയോട് ആവശ്യപ്പെട്ടിട്ടുണ്ടോ; വിശദമാക്കാമോ?

മാതൃവന്ദന യോജന

***11. ശ്രീ.എം. സ്വരാജ്**

,, എ. പ്രദീപ്കുമാർ

,, എസ്.രാജേന്ദ്രൻ

,, കെ. ബാബു : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രാവിഷ്കൃത പദ്ധതിയായ മാതൃവന്ദന യോജന സംസ്ഥാനത്ത് നടപ്പാക്കിയിട്ടുണ്ടോ;
- (ബി) എങ്കിൽ പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തൊക്കെയാണെന്ന് വ്യക്തമാക്കാമോ;
- (സി) ഇതിന്റെ നടത്തിപ്പിനായി സംസ്ഥാന വിഹിതമായി എത്ര തുക അനുവദിച്ചിട്ടുണ്ടെന്ന് വിശദമാക്കാമോ;
- (ഡി) പ്രസ്തുത പദ്ധതി പ്രകാരം എന്തെല്ലാം ആനുകൂല്യങ്ങളാണ് അമ്മമാർക്ക് ലഭ്യമാകുന്നതെന്ന് വ്യക്തമാക്കാമോ?

മുൻഗണനാ ലിസ്റ്റിന്റെ ശുദ്ധീകരണ നടപടികൾ

***12. ശ്രീ.ജി.എസ്.ജയലാൽ**

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമപ്രകാരമുള്ള മുൻഗണനാ ലിസ്റ്റിന്റെ ശുദ്ധീകരണ നടപടികളുടെ പുരോഗതി വ്യക്തമാക്കാമോ;
- (ബി) മറ്റ് വകുപ്പുകളുടെ ഡോറയുമായി ഡോറാ മാപ്പിംഗ് നടത്തി അനർഹരായ കുടുംബാംഗങ്ങളെ കണ്ടെത്തിയിട്ടുണ്ടോ; എങ്കിൽ വിശദാംശങ്ങൾ അറിയിക്കാമോ;
- (സി) കൂടുതൽ അനർഹരായവരെ കണ്ടെത്തുന്നതിന് സ്വീകരിക്കുന്ന നടപടികൾ വിശദമാക്കാമോ; മൂന്ന് മാസത്തിലധികമായി റേഷൻ സാധനങ്ങൾ വാങ്ങാത്തവരുടെ ലിസ്റ്റ് എടുത്ത് പരിശോധിക്കുന്നുണ്ടോയെന്ന് വ്യക്തമാക്കാമോ;
- (ഡി) ഗുരുതര രോഗബാധിതരെയും അടിയന്തര ചികിത്സ ആവശ്യമുള്ളവരെയും മാനുഷിക പരിഗണന നൽകി മുൻഗണനാ പട്ടികയിൽ ഉൾപ്പെടുത്തിയിട്ടുണ്ടോയെന്ന് വ്യക്തമാക്കാമോ?

നാഷണൽ മെഡിക്കൽ കമ്മീഷൻ നിയമം

***13. ശ്രീ.വി. അബ്ദുറഹിമാൻ**

,, എ. എൻ. ഷംസീർ

,, കെ.സുരേഷ് കുറുപ്പ്

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) നിലവിലുണ്ടായിരുന്ന പരിമിതമായ ജനാധിപത്യ മാർഗം കൂടി ഇല്ലാതാക്കുന്നതും സംസ്ഥാനങ്ങളുടെ ആവശ്യവും താല്പര്യവും പരിരക്ഷിക്കാൻ വ്യവസ്ഥകൾ ഇല്ലാത്തതുമാണ് നാഷണൽ മെഡിക്കൽ കമ്മീഷൻ നിയമം എന്ന പരാതിയുടെ അടിസ്ഥാനത്തിൽ പ്രസ്തുത നിയമത്തെക്കുറിച്ച് സമഗ്ര പഠനം നടത്തി ഇത് സംബന്ധിച്ച ആശങ്ക കേന്ദ്ര സർക്കാരിനെ അറിയിക്കുന്ന കാര്യം പരിഗണിക്കുമോ;
- (ബി) എം.ബി.ബി.എസ്. അവസാന വർഷ പരീക്ഷ നാഷണൽ എക്സിറ്റ് പരീക്ഷ എന്ന പേരിൽ നടത്തി സംസ്ഥാനങ്ങളിലെ ആരോഗ്യ സർവ്വകലാശാലകളുടെ അധികാരം കവരുന്നതും വിദേശ സർവ്വകലാശാലകളിൽ പഠിച്ചവരെയും തുല്യനിലയിൽ പരിഗണിച്ച് എം.ബി.ബി. എസ്. പ്രവേശന പരീക്ഷയുടെ മൂല്യമിടുന്നതും ഈ പരീക്ഷ പോസ്റ്റ് ഗ്രാജുവേഷൻ കോഴ്സുകൾക്കുള്ള പൊതു പരീക്ഷയാക്കിത്തീർക്കുന്നതും മെഡിക്കൽ വിദ്യാഭ്യാസ രംഗത്തുള്ളവർക്ക് ആശങ്ക സൃഷ്ടിച്ചിട്ടുള്ള കാര്യം പരിശോധനയ്ക്ക് വിധേയമാക്കിയിട്ടുണ്ടോ;
- (സി) മെഡിക്കൽ പ്രാക്ടീഷണർമാരുടെ എണ്ണത്തിന് മുന്നിലൊന്നിന് തുല്യം എണ്ണം വൈദ്യശാസ്ത്രത്തിൽ അവഗാഹം നേടിയിട്ടില്ലാത്തവരെ കമ്മ്യൂണിറ്റി ഹെൽത്ത് പ്രൊവൈഡർമാരെന്ന പേരിൽ പ്രാക്ടീസ് ചെയ്യാൻ അനുവദിക്കാനുള്ള വ്യവസ്ഥ പൊതു ആരോഗ്യ മേഖലയിലുണ്ടാക്കാനിടയുള്ള ഗുണനിലവാര തകർച്ച കണക്കിലെടുത്ത് ഇത്തരം നീക്കം തീരുത്താൻ കേന്ദ്ര സർക്കാരിനോട് ആവശ്യപ്പെടുമോ എന്ന് അറിയിക്കാമോ?

വിലനിയന്ത്രണത്തിന് സപ്ലൈകോ നടത്തുന്ന പ്രവർത്തനം

***14. ശ്രീ.കെ.വി.വിജയദാസ്**

പ്രൊഫ.കെ.യു. അരുണൻ

ശ്രീ.കാരാട്ട് റസാഖ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നാലായിരത്തി അഞ്ഞൂറ് കോടി വിറ്റുവരവ് എന്ന ലക്ഷ്യത്തോടെ മാർക്കറ്റിടപെടൽ വിപുലപ്പെടുത്തി അവശ്യസാധനങ്ങളുടെ പൊതുമാർക്കറ്റിലെ വില നിയന്ത്രിച്ചു നിർത്തുന്നതിനായി സപ്ലൈകോ നടത്തുന്ന പ്രവർത്തനം വിശദമാക്കാമോ;
- (ബി) പതിമൂന്ന് ഇനം അവശ്യസാധനങ്ങളുടെ വില വർദ്ധിപ്പിക്കില്ലെന്ന പ്രഖ്യാപനം നടപ്പിലാക്കുകയും ഈ വിഭാഗത്തിൽ പുതുതായി ഒരിനം കൂടി ഉൾപ്പെടുത്തുകയും ഇത്തരം അവശ്യസാധനങ്ങളിൽ ചിലതിന്റെ വില മൂന്നുവർഷം മുമ്പുണ്ടായിരുന്നതിനേക്കാൾ കുറവുവരുത്തുകയും ചെയ്ത പ്രവർത്തനം വിപുലീകരിക്കുന്നതിനായി ശബരി ബ്രാന്റിൽ കറിപ്പൊടികൾ, മസാലപ്പൊടികൾ എന്നിവ കൂടി വില്പന നടത്താൻ പരിപാടിയുണ്ടോ;
- (സി) സപ്ലൈകോ സാമ്പത്തിക സുസ്ഥിരതയ്ക്കായി നടത്തുന്ന ഉപഭോക്തൃ സൗഹൃദ ഇടപെടലുകൾ, ഓൺലൈൻ വില്പനയുടെ സാധ്യത പരിശോധിക്കൽ, വിലക്കുറവിൽ എഫ്.എം.സി.ജി. സാധനങ്ങളുടെ വില്പന തുടങ്ങിയ പ്രവർത്തനങ്ങളെക്കുറിച്ച് അറിയിക്കാമോ?

പ്രകൃതിദുരന്താഘാതം ലഘൂകരിക്കാൻ പദ്ധതി

*15. ശ്രീ.രാജു എബ്രഹാം

„ പി.വി. അൻവർ

„ ആന്റണി ജോൺ

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രകൃതിക്ഷോഭങ്ങൾ ദുരന്തം സൃഷ്ടിക്കുന്നത് ആവർത്തിക്കാതിരിക്കാൻ പ്രളയപാഠത്തിന്റെ അടിസ്ഥാനത്തിൽ കേരള വികസനത്തിന് അതിജീവനശേഷിയുള്ള നവകേരള നിർമ്മാണം സാധ്യമാക്കുന്നതിനുള്ള റീബിൽഡ് കേരള ഡെവലപ്മെന്റ് പ്രോഗ്രാമിന്റെ രൂപരേഖ തയ്യാറായിട്ടുണ്ടോ;
- (ബി) എല്ലാവരെയും ഉൾക്കൊള്ളിച്ചുകൊണ്ടുള്ള വികസന പ്രക്രിയക്ക് വിപ്ലവമുണ്ടാക്കുന്ന തരത്തിൽ ചില നിക്ഷിപ്ത താല്പര്യക്കാർ ദുരിതാശ്വാസ നിധിയിലേക്കുള്ള സംഭാവന തടസ്സപ്പെടുത്താൻ ശ്രമിക്കുന്നതിന്റെ പശ്ചാത്തലത്തിൽ പ്രളയ സഹായ ഫണ്ട് സംബന്ധിച്ചുള്ള വസ്തുതകൾ വിശദമാക്കാമോ;
- (സി) രക്ഷാപ്രവർത്തനവും പുനരധിവാസവും അനുപമമായി നടത്തി കാര്യനിർവ്വഹണ മികവ് തെളിയിച്ച പശ്ചാത്തലത്തിൽ അപകടസാധ്യത പ്രവചന മാനേജ്മെന്റ് സംവിധാനം വിപുലീകരിച്ച് ദുരന്താഘാതം ലഘൂകരിക്കാൻ പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കാമോ?

ബാലനിധിയിൽ നിന്നുള്ള സഹായം

*16. ശ്രീ.പി.ടി.എ. റഹീം

ശ്രീമതി.പി. അയിഷാ പോറ്റി

ശ്രീ.പി. ഉണ്ണി

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തെ ബാലസൗഹൃദ സംസ്ഥാനമാക്കുന്നതിന് ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ എന്തൊക്കെയാണെന്ന് വിശദമാക്കാമോ;
- (ബി) സംസ്ഥാനത്തെ വിവിധ ക്ഷേമസ്ഥാപനങ്ങളിൽ കഴിയുന്ന കുട്ടികൾക്ക് മികച്ച രീതിയിൽ പുനരധിവാസം സാധ്യമാക്കുന്നതിന് തുക അനുവദിക്കുന്നതിനായി ബാലനിധി എന്ന പേരിൽ നിധി രൂപീകരിച്ചിട്ടുണ്ടോ;
- (സി) ഇത്തരം ക്ഷേമസ്ഥാപനങ്ങളിൽ കഴിയുന്ന കുട്ടികളുടെ പാഠ്യേതര പ്രവർത്തനങ്ങൾ പ്രോത്സാഹിപ്പിക്കുന്നതിനും അവർക്ക് തൊഴിൽ സംരംഭങ്ങൾ ആരംഭിക്കുന്നതിനും ബാലനിധിയിൽ നിന്നും നൽകിവരുന്ന ധനസഹായങ്ങൾ എന്തെല്ലാമെന്ന് വിശദമാക്കാമോ;
- (ഡി) കുട്ടികൾക്കെതിരെയുള്ള അതിക്രമങ്ങൾ, അവരുടെ അവകാശങ്ങൾ എന്നിവ സംബന്ധിച്ച് അവബോധം നൽകുന്നതിന് ബാലനിധിയിൽ നിന്നും സഹായം നൽകുന്നുണ്ടോ; വിശദാംശം നൽകുമോ?

പി.എസ്.സി. പരീക്ഷകളുടെ വിശ്വാസ്യത

***17. ശ്രീ.ടി.എ.അഹമ്മദ് കബീർ**

ഡോ.എം. കെ. മുനീർ

പ്രൊഫ.ആബിദ് ഹുസൈൻ തങ്ങൾ

ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പി.എസ്.സി.പരീക്ഷകളിൽ പൊതുജനങ്ങൾക്കുള്ള വിശ്വാസം തീരികെ കൊണ്ടുവരാൻ സമീപകാല നിയമനങ്ങളെക്കുറിച്ച് വിപുലവും കാര്യക്ഷമവുമായ അന്വേഷണം ആവശ്യമാണെന്ന ഹൈക്കോടതിയുടെ അഭിപ്രായത്തിന്മേൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;
- (ബി) യൂണിവേഴ്സിറ്റി കോളേജിലെ വധശ്രമകേസിലെ പ്രതികൾക്ക് പോലീസ് റാങ്ക് ലിസ്റ്റിൽ ഉയർന്ന റാങ്ക് ലഭിച്ചതിനെപ്പറ്റിയുള്ള അന്വേഷണത്തിന്റെ നിലവിലെ സ്ഥിതി എന്താണെന്ന് വ്യക്തമാക്കുമോ;
- (സി) പ്രസ്തുത പരീക്ഷയുടെ ചോദ്യപേപ്പർ എങ്ങനെയാണ് പുറത്തെത്തിച്ചതെന്നും ഇതുമായി ബന്ധപ്പെട്ട ശുദ്ധാലോചനയിൽ ആർക്കെല്ലാം പങ്കുണ്ടെന്നും കണ്ടെത്തിയിട്ടുണ്ടോ; എങ്കിൽ വിശദമാക്കുമോ?

വില നിയന്ത്രണ അതോറിറ്റി

***18. ശ്രീ.കെ.എം.ഷാജി**

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങളുടെ വിലവർദ്ധന തടയുന്നതിനും ഫലപ്രദമായ നിർദ്ദേശങ്ങൾ സമർപ്പിക്കുന്നതിനുമായുള്ള വില നിയന്ത്രണ അതോറിറ്റി സംസ്ഥാനത്ത് പ്രവർത്തിക്കുന്നുണ്ടോ;
- (ബി) സംസ്ഥാനത്തെ കാലാവസ്ഥാവ്യതിയാനം, കൃഷി, ചരക്കുനീക്കം, വിലനിയന്ത്രണത്തിനുള്ള പദ്ധതികൾ എന്നിവ ഉൾപ്പെടുത്തി അതോറിറ്റി റിപ്പോർട്ട് സമർപ്പിച്ചിട്ടുണ്ടോ; വിശദാംശം അറിയിക്കുമോ;
- (സി) അതോറിറ്റിയുടെ പ്രവർത്തനം ശക്തിപ്പെടുത്തി വിപണിയിലെ സർക്കാർ ഇടപെടൽ ഉറപ്പാക്കാനായുള്ള നടപടികൾ വിശദമാക്കുമോ?

റോഡപകടങ്ങളിൽപ്പെടുന്നവരെ സഹായിക്കുന്നവർക്ക് സംരക്ഷണം

***19. ശ്രീമതി ഗീതാ ഗോപി**

ശ്രീ.കെ. രാജൻ

„ ജി.എസ്.ജയലാൽ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) റോഡപകടത്തിൽപ്പെടുന്നവരെ കൃത്യസമയത്ത് ആശുപത്രികളിൽ എത്തിക്കാത്തത് മൂലം ഒട്ടേറെ മരണങ്ങൾ ഉണ്ടാകുന്നത് വിലയിരുത്തിയിട്ടുണ്ടോ;
- (ബി) അപകടത്തിൽപ്പെടുന്നവരെ ആശുപത്രിയിൽ എത്തിക്കാൻ സമ്പന്നന്മാർ കാട്ടുന്നവരെ നിയമക്കുരുക്കുകളിൽ നിന്നും രക്ഷിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ;

- (സി) ഇപ്രകാരം സഹായിക്കുന്നവർക്ക് ഏതൊക്കെ തരത്തിലുള്ള സംരക്ഷണമാണ് ഉറപ്പുവരുത്തുന്നതെന്ന് അറിയിക്കാമോ;
- (ഡി) അപകടത്തിൽ പരിക്കേറ്റവർക്കുള്ള അടിയന്തര ജീവൻ രക്ഷാ ചികിത്സ, മുൻകൂർപണം ഈടാക്കാതെ സ്വകാര്യ ആശുപത്രികൾ നൽകണമെന്ന തരത്തിൽ നിയമനിർമ്മാണം നടത്തുമോയെന്ന് വ്യക്തമാക്കുമോ?

പുരാവസ്തുക്കളുടെയും പൈതൃക സ്മാരകങ്ങളുടെയും സംരക്ഷണം

*20. ശ്രീ.എം. രാജഗോപാലൻ

„ കെ.ജെ. മാക്സി

പ്രൊഫ.കെ.യു. അരുണൻ

ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) അമൂല്യമായ പുരാവസ്തുക്കളുടെയും പൈതൃക സ്മാരകങ്ങളുടെയും സംരക്ഷണത്തിനായി ഈ സർക്കാർ ആവിഷ്കരിച്ച നൂതന പദ്ധതികൾ എന്തെല്ലാമാണെന്ന് അറിയിക്കാമോ;
- (ബി) ഓരോ ജില്ലയിലെയും ചരിത്ര പ്രാധാന്യമുള്ള സ്മാരകങ്ങൾ, മന്ദിരങ്ങൾ, കൊട്ടാരങ്ങൾ, ആരാധനാലയങ്ങൾ, ശിലാഗുഹകൾ, ശാസനങ്ങൾ, നാണയങ്ങൾ, കോട്ടകൾ എന്നിവയെക്കുറിച്ച് വിവരങ്ങൾ നൽകുന്നതിന് ജില്ലാതലത്തിൽ ഇൻഫർമേഷൻ സെന്ററുകൾ ആരംഭിക്കാൻ പദ്ധതിയുണ്ടോ; എങ്കിൽ വിശദമാക്കുമോ;
- (സി) പുരാവസ്തു പ്രാധാന്യം വിളിച്ചോതുന്ന പ്രദർശന യൂണിറ്റുകൾ ആരംഭിക്കാൻ നടപടി സ്വീകരിച്ചിട്ടുണ്ടോ;
- (ഡി) പ്രളയത്തിൽ കേടുപാടുകൾ സംഭവിച്ച അമൂല്യരേഖകളുടെ സംരക്ഷണത്തിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

സിവിൽ പോലീസ് ഓഫീസർ പരീക്ഷയിലെ ക്രമക്കേട്

*21. ശ്രീ.ഷാഫി പറമ്പിൽ

„ വി.ഡി.സതീശൻ

„ സണ്ണി ജോസഫ്

„ അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പി.എസ്.സി. നടത്തിയ സിവിൽ പോലീസ് ഓഫീസർ പരീക്ഷയിൽ വ്യാപകമായ ക്രമക്കേട് നടന്നുവെന്ന ആക്ഷേപത്തിന്റെ അടിസ്ഥാനത്തിൽ നടത്തിയ അന്വേഷണത്തിലെ കണ്ടെത്തലുകൾ വിശദമാക്കാമോ;
- (ബി) തിരുവനന്തപുരം യൂണിവേഴ്സിറ്റി കോളേജിലുണ്ടായ കുത്തകേസിലെ പ്രതികൾ കെ.എ.പി. 4 കാസർഗോഡ് ബറ്റാലിയനിലേക്ക് പി.എസ്.സി. നടത്തിയ പരീക്ഷയുടെ റാങ്ക് ലിസ്റ്റിൽ 1, 2, 28 റാങ്കുകൾ കരസ്ഥമാക്കിയിരുന്നോ; എങ്കിൽ പി.എസ്.സി. യുടെ പരീക്ഷയിൽ അവർ എപ്രകാരം കൃത്രിമത്വം കാണിച്ചു എന്നാണ് പി.എസ്.സി. യുടെ വിജിലൻസ് വിഭാഗം കണ്ടെത്തിയിട്ടുള്ളത്; വിശദമാക്കുമോ;

- (സി) ലക്ഷക്കണക്കിന് ഉദ്യോഗാർത്ഥികൾ സർക്കാർ ജോലിക്ക് ശ്രമിക്കുമ്പോൾ രാഷ്ട്രീയ സ്വാധീനവും ഗുണ്ടായിസവും കാണിച്ച് ചില വ്യക്തികൾ പി.എസ്.സി. ലിസ്റ്റിൽ ഉന്നത റാങ്ക് കരസ്ഥമാക്കുന്നത് പി.എസ്.സി.യുടെ വിശ്വാസ്യതയെ തന്നെ ചോദ്യം ചെയ്യുന്ന സ്ഥിതിവിശേഷം ഉണ്ടാക്കിയിട്ടില്ലേ; വ്യക്തമാക്കാമോ;
- (ഡി) എങ്കിൽ പി.എസ്.സി.യുടെ വിശ്വാസ്യത നിലനിർത്തുവാൻ പരീക്ഷയിൽ തട്ടിപ്പും ക്രമക്കേടുകളും ഉണ്ടായെന്ന ആക്ഷേപം സി.ബി.ഐ. പോലുള്ള ഏജൻസികളെക്കൊണ്ട് അന്വേഷിപ്പിക്കുന്നതിനും ജനങ്ങൾക്ക് ഇക്കാര്യത്തിലുണ്ടായിട്ടുള്ള ആശങ്ക അകറ്റുന്നതിനും അടിയന്തര നടപടി സ്വീകരിക്കുമോ?

പൊതുവിതരണരംഗത്തെ കേന്ദ്രസർക്കാർ സമീപനം

*22. ശ്രീ.മുല്ലക്കര രത്നാകരൻ

„ ഇ.കെ.വിജയൻ

ശ്രീമതി സി.കെ. ആശ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമം നടപ്പിലാക്കിയശേഷം കേന്ദ്രസർക്കാരിന്റെ സമീപനത്തിൽ സംസ്ഥാനത്തിന് ഗുണകരമായ മാറ്റമുണ്ടായതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) മണ്ണെണ്ണ അനുവദിക്കുന്ന കാര്യത്തിൽ സംസ്ഥാനത്തിന്റെ ആവശ്യങ്ങളിന്മേൽ കേന്ദ്ര നിലപാട് വ്യക്തമാക്കുമോ;
- (സി) റേഷൻ കടകൾക്ക് ഏകീകൃത രൂപം നൽകുന്ന പദ്ധതി പൂർണ്ണമായും നടപ്പിലാക്കാൻ കഴിഞ്ഞിട്ടുണ്ടോ; എന്താണ് ഈ പദ്ധതിയിലൂടെ ലക്ഷ്യമിടുന്നതെന്ന് വ്യക്തമാക്കുമോ;
- (ഡി) സംസ്ഥാനത്ത് ആവശ്യമായ സ്ഥലങ്ങളിൽ പുതിയ റേഷൻ കടകൾ അനുവദിക്കണമെന്ന അപേക്ഷകളിന്മേൽ തുടർനടപടി സ്വീകരിക്കുമോ;
- (ഇ) ഒരു രാജ്യം ഒരു റേഷൻ എന്ന പദ്ധതി സംസ്ഥാനത്തിന് ഗുണകരമാകുമെന്ന് കരുതുന്നുണ്ടോ; വ്യക്തമാക്കാമോ?

ബന്ദിപ്പർ വഴിയുള്ള ദേശീയ പാതയിൽ യാത്രാ നിരോധനം

*23. ശ്രീ.അനൂപ് ജേക്കബ്

„ ഐ.സി.ബാലകൃഷ്ണൻ

„ എ.പി. അനിൽ കുമാർ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ബന്ദിപ്പർ വഴിയുള്ള ദേശീയ പാതയിൽ രാത്രി ഒൻപതുമണി മുതൽ രാവിലെ ആറുമണി വരെയുള്ള യാത്രാ നിരോധനം പകൽ കൂടി ബാധകമാക്കുവാനുള്ള നീക്കം ശ്രദ്ധയിൽപ്പെട്ടിട്ടുണ്ടോ;
- (ബി) ബന്ദിപ്പർ കടുവാ സംരക്ഷണ കേന്ദ്രത്തിലൂടെ കടന്ന് പോകുന്ന ദേശീയപാതയിൽ പൂർണ്ണമായും

ഗതാഗതം നിരോധിക്കുന്നതിനെ അംഗീകരിക്കുമെന്ന കർണ്ണാടക ഉപമുഖ്യമന്ത്രിയുടെ പ്രസ്താവന മൂലം ഉളവായിട്ടുള്ള സ്ഥിതിവിശേഷം പരിശോധിച്ചിട്ടുണ്ടോ;

(സി) യാത്രാനിരോധനത്തിനെതിരെ ബത്തേരിയിൽ ശക്തമായ ബഹുജന പ്രക്ഷോഭം ഉണ്ടായ സാഹചര്യത്തിൽ ജനങ്ങളുടെ ആശങ്ക അകറ്റുവാൻ സർക്കാർ നടത്തിയ ഇടപെടലുകൾ എന്തൊക്കെയാണെന്ന് വ്യക്തമാക്കാമോ?

സംസ്ഥാനത്തിന്റെ പുനർനിർമ്മാണ പ്രവർത്തനങ്ങൾ

*24. ശ്രീ.ആർ. രാജേഷ്

„ കെ.കുഞ്ഞിരാമൻ

„ പി.കെ. ശശി

„ ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ പുനർനിർമ്മാണ പ്രവർത്തനങ്ങൾ കൂടുതൽ കാര്യക്ഷമവും സമയബന്ധിതവുമാക്കാൻ ഈ സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;

(ബി) മുഖ്യമന്ത്രിയുടെ ദുരിതാശ്വാസ നിധിയെക്കുറിച്ചും പുനർ നിർമ്മാണ പ്രവർത്തനങ്ങളെക്കുറിച്ചും ഉയർന്നുവരുന്ന രാഷ്ട്രീയ പ്രേരിതമായ ആരോപണങ്ങൾ അവഗണിച്ചുകൊണ്ട് ഇവയുടെ പ്രവർത്തനങ്ങൾ ത്വരിതപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) തുടർച്ചയായി പ്രകൃതി ദുരന്തങ്ങളും പ്രളയവും ഉണ്ടാകുന്ന പശ്ചാത്തലത്തിൽ കേരളത്തിന്റെ പരിസ്ഥിതിയും ഭൂമിശാസ്ത്രത്തിനും അനുയോജ്യമായ രീതിയിലുള്ള നിർമ്മാണ പ്രവർത്തനങ്ങൾക്ക് മുൻഗണന നൽകുവാൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

പി.എസ്.സി. യുടെ വിശ്വാസ്യത ഉറപ്പാക്കാൻ നടപടി

*25. ശ്രീ.കെ.എൻ.എ ഖാദർ

„ സി.മമ്മൂട്ടി

„ പി.കെ.ബഷീർ

„ എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) യൂണിവേഴ്സിറ്റി കോളേജിലെ കത്തു കേസ്സിൽ പ്രതികളായവർ പി.എസ്.സി നടത്തിയ സിവിൽ പോലീസ് ഓഫീസർ പരീക്ഷയുടെ ചോദ്യപേപ്പർ ചോർത്തി ക്രമക്കേട് നടത്തിയ സംഭവത്തിൽ രജിസ്റ്റർ ചെയ്ത കേസിന്റെ അന്വേഷണം പൂർത്തിയായിട്ടുണ്ടോ;

(ബി) ചോദ്യപേപ്പർ ചോർച്ചയുടെ ഉറവിടം കണ്ടെത്തിയോ; എങ്കിൽ വിശദമാക്കാമോ;

(സി) പോലീസ് പരീക്ഷയിലെ തട്ടിപ്പും സമീപകാലത്തെ നിയമനങ്ങളും അന്വേഷിച്ച് പി.എസ്.സി. യുടെ വിശ്വാസ്യത ഉറപ്പാക്കാൻ എന്തെല്ലാം നടപടികളാണ് സ്വീകരിച്ചതെന്ന് വിശദമാക്കാമോ?

പി.എസ്.സി. പരീക്ഷകൾ മലയാളത്തിലാക്കാൻ നടപടി

*26. ശ്രീ.പി.ജെ.ജോസഫ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എല്ലാ പി.എസ്.സി. പരീക്ഷകളും മലയാളത്തിലാക്കുന്നതിന് സർക്കാർ നടപടികൾ സ്വീകരിച്ചിട്ടുണ്ടോയെന്ന് വെളിപ്പെടുത്താമോ;
- (ബി) ഉയർന്ന സാങ്കേതിക ജോലികൾക്കൊഴികെയുള്ള എല്ലാ പരീക്ഷകളും മലയാളത്തിലാക്കുന്നതിന് എന്തെല്ലാം തടസങ്ങളാണ് നിലവിലുള്ളതെന്ന് അറിയിക്കാമോ;
- (സി) സാങ്കേതിക പദങ്ങൾക്ക് തത്തുല്യമായ മലയാള പദങ്ങൾ കണ്ടെത്തുന്നതിനായി കേരള ഭാഷാ ഇൻസ്റ്റിറ്റ്യൂട്ട് പോലെയുള്ള ഏതെങ്കിലും സ്ഥാപനത്തിന്റെ സഹായം ആവശ്യപ്പെട്ടിട്ടുണ്ടോയെന്ന് വ്യക്തമാക്കാമോ?

പോലീസ് സേനയുടെ അംഗത്വം വർദ്ധിപ്പിക്കുന്നതിന് നടപടി

*27. ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

„ പി.കെ.അബ്ദു റബ്ബ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസ് സേനയിലെ വിവിധ തസ്തികകളിലുള്ള ഉദ്യോഗസ്ഥരുടെ അനുവദനീയമായ അംഗത്വം അപര്യാപ്തമാണെന്ന് വിലയിരുത്തിയിട്ടുണ്ടോ; എങ്കിൽ നിലവിലുള്ള അംഗത്വം വർദ്ധിപ്പിക്കുന്നതിന് ആവശ്യമായ നടപടികൾ സ്വീകരിക്കുമോ;
- (ബി) സംസ്ഥാന പോലീസ് സേനയിൽ കാലോചിതമായ പരിഷ്കാരങ്ങൾ കൊണ്ടുവരുന്നതിനും നിലവിലുള്ള സ്റ്റാഫ് പാറ്റേൺ പുതുക്കുന്നതിനും ഉദ്യോഗസ്ഥരുടെ എണ്ണം വർദ്ധിപ്പിക്കുന്നതിനും നിലവിലുള്ള ഒഴിവുകൾ നികത്തുന്നതിനും ഈ സർക്കാർ സ്വീകരിച്ച നടപടികൾ വിശദമാക്കാമോ?

അർബുദ ചികിത്സ

*28. ശ്രീ.ഇ.കെ.വിജയൻ

ശ്രീമതി ഇ.എസ്.ബിജിമോൾ

„ സി.കെ. ആശ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു

വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ അർബുദ ചികിത്സാ സംവിധാനം ശക്തിപ്പെടുത്തി അർബുദം മൂലമുള്ള മരണനിരക്ക് കുറയ്ക്കുന്നതിന് സ്വീകരിച്ചുവരുന്ന നടപടികൾ അറിയിക്കുമോ;
- (ബി) അർബുദ രോഗബാധ പ്രാരംഭഘട്ടത്തിൽത്തന്നെ കണ്ടെത്തുന്നതിനുള്ള സ്ക്രീനിംഗ് പി.എച്ച്.സി.കളിൽ

ഏർപ്പെടുത്തുമോയെന്ന് വ്യക്തമാക്കുമോ;

(സി) സർക്കാർ, സ്വകാര്യ മേഖലകളിലെ അർബുദ ചികിത്സാ കേന്ദ്രങ്ങളെ ഒരു ഗ്രിഡിനുള്ളിൽ കൊണ്ടുവരുന്നതിന് ഉദ്ദേശിക്കുന്നുണ്ടോ; എങ്കിൽ പ്രസ്തുത സംവിധാനത്തിന്റെ ഗുണഫലങ്ങൾ വിശദമാക്കുമോ;

(ഡി) ക്യാൻസർ രജിസ്ട്രി തയ്യാറാക്കുന്നതിന്റെ പുരോഗതി വ്യക്തമാക്കുമോ?

അഴിമതി കേസുകളിൽ അന്വേഷണം

*29. ശ്രീ.ജോൺ ഫെർണാണ്ടസ്

„ ബി.സത്യൻ

„ എൻ. വിജയൻ പിള്ള

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) രാഷ്ട്രീയ നേതൃത്വത്തിന്റെ കൂടി പങ്ക് അന്വേഷിക്കണമെന്ന വിജിലൻസ് കോടതിയുത്തരവിന്റെ അടിസ്ഥാനത്തിൽ ട്രാവൻകൂർ ട്രൈറ്റാനിയം അഴിമതി കേസ് സി.ബി.ഐ.ക്ക് വിടാൻ തീരുമാനിച്ചിട്ടുണ്ടോ; കേസിലെ പ്രതികൾ ആരൊക്കെയെന്നും അവർക്കെതിരെയുള്ള ആരോപണങ്ങൾ എന്തൊക്കെയാണെന്നും അറിയിക്കാമോ;

(ബി) വൻ തുക മുടക്കി നിർമ്മിച്ച പാലാരിവട്ടം പാലം രണ്ടു വർഷത്തിനുള്ളിൽ തകർന്ന സംഭവത്തിൽ നിർമ്മാണ കാലത്ത് ഭരണ നേതൃത്വത്തിലുണ്ടായിരുന്നവർക്കും പങ്കുണ്ടെന്ന ആക്ഷേപം സംബന്ധിച്ച് വിജിലൻസ് നടത്തിയ പ്രാഥമികാന്വേഷണത്തിന്റെ വിവരങ്ങൾ വെളിപ്പെടുത്താമോ;

(സി) മുൻ സർക്കാരിലെ മന്ത്രിമാർക്കെതിരെ അക്കാലത്തും പിന്നീടും ഉയർന്ന അഴിമതിയാരോപണങ്ങളെക്കുറിച്ച് അന്വേഷണം നടക്കുന്നുണ്ടോ; വിശദാംശം ലഭ്യമാക്കാമോ?

പ്രളയാനന്തര പുനർനിർമ്മാണ പുരോഗതി

*30. ശ്രീ.എസ്.ശർമ്മ

„ ജോർജ്ജ് എം. തോമസ്

ശ്രീമതി.വീണാ ജോർജ്ജ്

ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കാലാവസ്ഥാ വ്യതിയാനം സംസ്ഥാനത്ത് ദുരന്തങ്ങൾ ആവർത്തിക്കാനിടയാക്കുന്ന സാഹചര്യത്തിൽ പാരിസ്ഥിതിക സമ്മർദ്ദം ലഘൂകരിക്കുന്ന തരത്തിലുള്ള വികസന മാതൃക ആവിഷ്കരിക്കുന്നതിന് സാധ്യതാപഠനം നടത്തുമോ;

(ബി) സംസ്ഥാനം ഏറ്റെടുത്തിട്ടുള്ള ബൃഹത്തായ പ്രളയാനന്തര കേരള പുനർനിർമ്മാണ ലക്ഷ്യം നേടുന്നതിന്റെ പുരോഗതി അറിയിക്കാമോ;

(സി) പ്രളയത്തിൽ തകർന്നവയ്ക്ക് പകരം വീട് ലൈഫ് മിഷനിൽപ്പെടുത്തി നിർമ്മിക്കുന്നതിന്റെ പുരോഗതി അറിയിക്കാമോ; സാമ്പ്രദായിക രീതിക്കുപകരം അതിജീവന ശേഷിയുള്ള നിർമ്മാണരീതി അവലംബിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
19-10-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].